



QORTI TAL-MAGISTRATI (MALTA)

**MAGISTRAT DR.
DENNIS MONTEBELLO**

Seduta tat-18 ta' Gunju, 2003

Avvi\$Z Numru. 911/2001/1

Avviz numru 911/2001DM

John Baptist Zammit

Vs

John Grech

Il-Qorti,

Rat l-avviz permezz ta' liema l-attur talab il-kundanna tal-konvenut sabiex ihallas is-somma ta' tlett elef u mitt lira Maltin (Lm3,100) rapprezentanti bilanc dovut minn ammont akbar misluf lilhu mill-attur.

Bl-ispjjez, inkluzi dawk tal-ittra ufficjali tal- 20 ta' Marzu 2001, u l-mandat ta' inibizzjoni Nru 2409/01DS u bl-

Kopja Informali ta' Sentenza

imghax mit-30 t'Awissu 2000 kontra l-konvenut li gie ngunt ghas-subizzjoni.

Rat in-nota tal-eccezzjonijiet tal-konvenut John Grech fejn eccepixxa illi:

1 It-talba attrici ghandha tigi respinta bl-ispejjez kontra l-istess attur stante illi l-istess talba hija bbazata fuq fatti illeciti u anke frawdolenti, u mhux fuq self kif qed jallega l-attur, u dan kif ser jirrizulta waqt it-trattazzjoni tal-kawza;

2 Salvi eccezzjonijiet ulterjuri permessi mill-Ligi.

Rat il-kontro talba tal-konvenut John Grech fejn talab:

1 Li din l-Qorti joghgobha tikkundanna lill-attur rikonvenut jhallas is-somma ta' elfejn u disa' mitt lira Maltin (Lm2,900) rapprezentanti pagamenti effettwati lill-attur rikonvenut ghal xiri ta' proprjeta liema negozju qatt ma materjalizza, u dan kif ser jirrizulta waqt it-trattazzjoni tal-kawza;

2 Bl-ispejjez inkluzi dawk ta' zewg risposti li saru mill-konvenut rikonvenjenti fl-atti tal-mandat ta' inibizzjoni numru 2409/01 DS, u bl-imghaxijiet legali kontra l-attur rikonvenut ngunt ghas-subizzjoni.

Rat in-nota tal-eccezzjonijiet tal-attur ghall-kontro talba fejn eccepixxa illi :

1 It-talba tal-konvenut John Grech ghandha tigi respinta bl-ispejjez stante illi t-talba tieghu hija bbazata fuq fatti inveritieri in kwantu ghal fatt li l-ammont ta' elfejn u disa' mitt lira Maltin (Lm2,900) mitlub huwa fil-fatt pagament parzjali ta' somma akbar mislufa mill-attur rikonvenzjonat lill-konvenut rikonvenzjonat u dan kif ser jirrizulta waqt it-trattazzjoni tal-kawza;

2 Salvi eccezzjonijiet ulterjuri permessi mill-Ligi.

Semghet ix-xhieda bil-gurament;

Rat id-dokumenti esibiti;

Kopja Informali ta' Sentenza

Semghet it-trattazzjoni tad-difensuri tal-kontendenti;

Rat l-atti kollha tal-process; u

Ikkunsidrat:-

Mill-provi prodotti jirrizulta illi ma hemmx kontestazzjoni illi l-attur kien hareg cekk ghall-ammont ta' sitt elef lira Maltin (Lm6,000) u kkonsenjeh lill-konvenut fil-presenza ta terza persuna, certu Simon Spiteri, u lanqas ma hemm kontestazzjoni dwar il-fatt illi, dak inhar li saret din l-operazzjoni kienet saret skrittura li l-kopja taghha tinsab esibita a fol 30 tal-process u mmarkata dokument JB1.

Minn dina l-iskrittura jirrizulta b'mod car illi l-konvenut John Grech, personalment jikkonferma illi rcieva somma ta' Lm6,000 (sitt elef lira Maltin) minghand l-attur, li din is-somma kellha tigi kkunsidrata bhala self u li dan is-self kellu jithallas fi zmien (6) sitt xhur b'rata ta imghax ta' 15%.

In garanzija tal-pagament fil-hin ta' dan is-self flimkien ma' l-imghax, il-konvenut personalment kien hareg tlett (3) cekkijiet datati it-30 ta' Settembru 2000, 30 ta' Dicembru 2000, 30 ta' Jannar 2001, rispettivament ghall-ammonti ta' Lm2,900 (elfejn u disgha mitt lira Maltin), Lm3,800 (tlett elef u tmien mitt lira Maltin) u Lm2,300 (elfejn u tlett mitt lira Maltin). Dina l-iskrittura in segwitu giet iffirmata minn Simon Spiteri bhala xhud u in konferma tal-identita' tal-kontendenti.

Jirrizulta wkoll inkontestat illi meta l-attur mar biex isarraf l-ewwel cekk enumerat 221 u li mmatura fit-30 ta' Settembru 2000 ghall-ammont Lm2,900 (elfejn u disgha mitt lira Maltin), dan ic-cekk ma giex onorat u kif ikkonferma l-manager tal-bank in kwistjoni dan ma giex imsarraf ghaliex kien l-istess konvenut John Grech illi kien ta' istruzzjonijiet lill-bank tieghu biex ma jirrilaxxjawx il-flus favur l-attur.

Kopja Informali ta' Sentenza

In segwitu jirrizulta wkoll illi minhabba pressjoni li ghamel l-attur fuq l-konvenut biex jithallas, l-istess konvenut kien effettivament hallas, in parti fi flus kontanti permezz u in parti b' cekk iehor, l-ewwel ammont ta' Lm2,900 (elfejn u disgha mitt lira Maltin), biex b'hekk halla bilanc dovut lill-attur fis-somma ta' Lm3,800 (tlejt elef u tmien mitt lira Maltin) u bl-imghax jekk ikun il-kaz.

Billi ma tirrizulta minn imkien xi deficjenza mentali tal-konvenut John Grech, l-iskrittura minnu iffirmata ghandha titqies bhala l-prova definittiva tal-ftehim li effettivament intlahaq bejnu u bejn l-attur.

In oltre dak li gie miftiehem fl-iskrittura juri b'mod car illi l-ftehim kien jirrigwarda self semplici ta' somma ta' Lm6,000 (sitt elef lira Maltin) mghamul mill-attur lill-konvenut u li din is-somma kellha tithallas lura mhux iktar tard mit-30 ta' Jannar tas-sena 2001.

Ghalhekk biex jirribatti dak li jirrizulta mill-iskritt il-konvenut kellhu jipprovi provi verament skjaccanti li jindikaw xi simulazzjoni f'dak il-kuntratt u li effettivament kienet qed tigi mifehma xi haga ohra illi mhix rispekkjata fl-istess skrittura.

Izda l-provi illi gab il-konvenut huma fil-fatt verament fqar fis-sens illi mkien ma jimplikaw lill-attur f'xi operazzjoni jew negozju ma terzi persuni. Izda dawn il-provi anzi jiondikaw illi ghal xi raguni jew ohra il-konvenut kien dahal personalment ghal dan is-self biex jiffacilita' xi negozju ulterjuri li setgha kellu ma certu Simon Spiteri.

Infatti jirrizulta ukoll illi nonostante li l-konvenut isosstni illi kien hemm kundizzjoni ohra tacita illi l-attur ma setghax jithallas jekk il-konvenut ma kienx ser jigbor il-flus minghand l-istess Simon Spiteri, dan effettivament ma kien il-kaz billi l-istess konvenut minghajr ma rcieva ebda flus minghand Simon Spiteri, kien effettivament ghamel l-ewwel pagament ta' Lm2,900 (elfejn u disgha mitt lira Maltin), akkont tad-debitu tieghu.

Kopja Informali ta' Sentenza

Ghaldaqstant ma jirrizulta xejn minn dak li qiegħed jallega l-konvenut fil-kontro talba tiegħu w il-Qorti qegħda għalhekk ukoll tichad din l-istess kontro-talba u tirrespingi l-istess eccezzjonijiet sollevati mill-konvenut għall-istess talba tal-attur u konsegwentement qedgha tilqa t-talba attrici u tikkundanna lill-konvenut sabiex ihallas lill-attur is-somma ta' Lm3,100 (tlett elef u mitt lira Maltin), għar-ragunijiet indikati fl-avviz bl-imghax legali b'effett mit-30 ta' Awissu tas-sena 2000.

Bl-ispejjez kontra l-konvenut.

-----TMIEM-----